

ብዙሃን ዓለምን ደረጃ አብ መንጎ ዝተፈላለዩ ሓይልታት ዝረከ ዘሎ ምፍክኻር፡

ንፍትሓዊ ቃልሲ ናይ ህዝብታት ይጎድእ ኣሎ ክብል ፈጻሚ ኣካል ደግሓኤ ገሊጹ።

ካብ 30 ታሕሳስ 2017 ክሳብ 2 ጥሪ 2018 ኣብ ዝነበረ መዓልታት ካልኣይ ስሩዕ ኣኼባኡ ዘሰላሰለ ፈጻሚ ኣካል ደሞክራሲያዊ ግንባር ሓድነት ኤርትራ (ደግሓኤ) ብደረጃ ዞባ ኮነ ብደረጃ ዓለም ላዕለዎይ ኢድ ዝሓዙ ሃገራት ኣብ ዝገብርዎ ዘለው ውድድር፡ ኣብዚ ከባቢ ንዝካየድ ዘሎ ፍትሓዊ ቃልሲ ናይ ህዝብታት ይጎድእ ምህላው ከም ዝተገንዘብ ኣብ ዘውጸኦ ደምዳሚ መግለጺ ኣረጋገጹ።

ፈጻሚ ኣካል ደግሓኤ፡ ናይ'ቲ ብደረጃ ዞባውን ዓለማውን ሓይልታት ዝካየድ ዘሎ ምንሕናሕ ኣብነት ኣብ ሶርያን የመንን ዝካየድ ዘሎ ኩናት፡ ኣብኡ ዝሳተፉ ዘለው ሓይልታት፡ ብዙባ ደረጃ ፈጠረሞ ዘለው ቅልውላው፡ ኣብ ህዝብታት እተን ሃገራት ዝፍጸም ዘሎ ግፍዕን ምንባብ ኣገዳሲ'ዩ ክብል ኣስሚርሉ።

ከም ትካል መጥፍኢ ሓዊ ኣብ ዘዝተኣገደ ኩናት እናተረኸበ ብዋጋ ህይወት ህዝብታት ኤርትራን ልኡላዊ መሬት ኤርትራን ጉጅላዊ ረብሓኡ ከረጋግጽ ጠብሎኞሎኞ ክብል ዝጸንሐን ዘሎን ህግደፍ፡ ብሕጅን መጻእን ንህዝብታት ኤርትራ ኣብ ሓደጋ ዘእቱ ፍጹም ሓላፍነት ዝጎደሎ ተግባር ምጻኑ ከም ዝተገንዘበ ኣብ'ቲ ብ2 ጥሪ 2018 ዘውጸኦ ደምዳሚ መግለጺ ኣብሪሁ።

ብሓይሊ ጀራዲኖም ዝተሓድጉ ዜጋታት፡ ተመሊሶም ብስማዊ ክፍሊት ኣብ'ቲ ዝተመንዘዐ ዋንነቶም ክሰርሑ ይግደዱ ኣለው።

ኣብ ከባቢ'ቲ ጉጅለ ህግደፍ ይሰርሕ ኣለኹ ኢሉ ዝጀሃረሉ ዓዲ ሃሎ፡ ካብ ቅድሚ ነዊሕ ዓመታት ኣትሒዞም ዝተፈላለዩ ኣሕምልቲ ብምፍራይ ህይወቶም ክመርሑ ዝጸንሑ ዜጋታት፡ ኣብ ትሕቲ ዋንነቶም ዝነበረ ጀራዲን ተሓዲጎም ብሓደ ሸሕ ናኞፋ ወርሓዊ ክፍሊት ኣብ'ቲ ጀራዲን ክሰርሑ ይግደዱ ኣለው።

ኣብ ከባቢ ዓዲ ሃሎ ሸውዓተ ዓድታት ከምዘለዎ፡ ነበርቲ ናይተን ዓድታት ድማ፡ ከክንዲ ዝኖቕሞም ኣብ'ቲ ጀራዲን ኣፍርዮም ናብራኦም ክመርሑ ምጽናሖም፡ ኣብዚ ቀረባ ግን መሬት ናይ መንግስቲ'ዩ ብዝብል ምክንያት ትሕጃኦም ዝነበረ ጀራዲን ከም ዝተመዘዐ፡ ስለምንታይ ዝብል ሕቶ ኣልዒሎም ክቃወሙ ከም ዝፈተኑ፡ ከም'ቲ ልሙድ ድማ ብወተሃደራት ኣፍኩም ሓዙ ዝብል ታህዲድ ተገይርሎም ኣብ ከቢድ ጸገም ወዲቓም ከም ዝርከቡ ረድዮ ኤሪና ብ4 ጥሪ 2018 ኣቃሊሓ።

ብካልእ ዜና፡ መንግስቲ እስራኤል ኣብ ሃገሩ ካብ ዘለው መብዛሕቲኦም ኤርትራውያን ዝኾኑ ስደተኛታት፡ በስገዳድ ናብ ሃገራት ኣፍሪቃ ማለት ሩዋንዳን ኡጋንዳን ክጥርዙም'ዩ ተባሂሉ ንዝናፈስ ዘሎ ወረ መሰረት ብምግባር፡ ሚኒስተር ድኤታ ኣህጉራዊ ዝምድናታት ኡጋንዳ፡ ሄንሪ ኦርዮም ኣኬሎ ምስ ማዕከናት ዜና ሃገሩ ኣብ ዝገበሮ ቃለ-መጠይቕ ቡቲ ዝበሃል ዘሎ ጉዳይ ብምግራም ኣሉታ ከም ዝሃበሉ ሬድዮ ኤሪና ወሲኻ ሓቢራ።

**ዝምድና መንግስቲ ሱዳንን ህግደፍን ካብ ግዜ ናብ ግዜ እናተበላሸወ ይኸይድ ከም ዘሎ፡
ከም ውጽኢቲ ከኣ ኣብ ደባት ዘይርጉእ ኩነታት ይምዕብል ምህላውን ምንጭታት ይሕብሩ።**

ከካብ ውሽጣዊ ሽግራቶም ተበጊሶም ከከም ኩነታቱ ዝረሰንን ዝዝሕልን ዘይመትከላዊ ዝድምና ፈጠሮም ክኸዱ ዝጸንሑ፡ ህግደፍን መንግስቲ ሱዳንን፡ ብቐንዱ ጉጅለ ህግደፍ ብዘርእዮ ዘሎ ገልበጥበጥ ተበላሽዩ ሓደገኛ ኣንፈት ይሕዝ ከም ዘሎ ምንጭታትና ካብ ሱዳን ሓቢሮም።

ኣብ መንጎ ግብጽን ሱዳንን ነዊሕ ግዜ ዘቐጸረ ሓላይብ ኣብ ዝተባህለ ቦታ ናይ ዶብ ምስሕሓብ ከም ዘሎ፡ ኣብዚ ቀረባ ድማ ብምክንያት ዲጋ ኣባይ ከምዘይተቐደዎ፡ ግብጺ ምስ ንግስነት ስዑዲያ ብምጅን ኣብ ማያት ግዛኣት ሱዳን ናይ ዋንነት ምልክት ከም ዝገበረት፤ ብተወሳኺ መንግስቲ ግብጺ ኣብቲ ምስ ሱዳን ዘዳውብ መሬት ኤርትራ ሰፊሕ ወተሃደራዊ ንጥፊታት የካይድ ከም ዘሎ፡ መንግስቲ ሱዳን ካብዚ ስግኣታትዚ ዝተበገሰ ከም ዝኸነ ዝግመት ኣብቲ ከባቢ ናይ ህጽጽ ግዜ ኣዋጅ ኣውጺኡ ምህላውን ዝገለጹ ምንጭታት ድምጺ ሰላምን ደሞክራሲን ኤርትራ፡ ዝምድና ህግደፍን መንግስቲ ሱዳንን ተራ ሓላፊ መንገዲ ብዘርደኦ ሓርፊኡ ኣሎ ክብሉ ኣረዲኦም።

ብሓልዮት ደሞክራሲያዊ ግንባር ሓድነት ኤርትራ ዝፍኖ ድምጺ ሰላምን ደሞክራሲን ኤርትራ፡ 08-01-2018